



№ 231 (25960)

# РÆСТДЗИНАД

Газет цæуын райдыдта 1923 азы 14 мартыйы – газета издаётся с 14 марта 1923 года

2023 азы 14 декабр — цыппурсы маейы 14 бон, цыппæрæм

Аргъ 10 сомы

## КÆСУТ НОМЫРЫ:

**2 БÆРÆГБОН**  
Ахуыры раззагдæртæн — кад

**3 НÆ УДВАРНЫ ХÆЗНАТÆ**  
Уæлмонц базыртыл у сæ кафт

**4 СПОРТИВОН ФИДИУÆГ**  
Аивадон гимнастикæ

### Хæрзиуджытæ

## Къостайы орден — "Рæстдзинад"-æн

Дæуджыкæуы бынаттон хиуынаффæйады административон бастыхайы знон скодтой, Цæгат Ирыстоны Регионалон æхсæнадон организаци "Хетæгкаты Къостайы номыл Национ науко-культурон центр" — ы кæронбæттан æмбырд. Организацийæн бындуравард æрцыд 2020 азы ЕЛБОРТЫ Иванны хæстæрæсæй. Йæ сæйрагдæр нысан та у раззаг фæлтæримæ сфæлдыстадон конкурсты фæрцы æмгъуыстады тагтæ фидар кæнын, нæ национ хæзнаты бахъæхъæнын æмæ æвзаджы рæзтыл архайын. Елборы-фырты разамындæй ног организаци цыбыр рæстæгмæ цы конкурстæ сарæзта, уыдоны архайджыты нымæц, уæлдайдæр æрыгон фæсивæд, азай-азмæ фылдæр кæнын.

Уæлдæр амынд организаци уæнгтæ фæндон бахастой, æхсæнадон хæрзиуæг — Къостайы орденæй хорзæхджын кæнын канд ахуыргæнджыты нæ, фæлæ культурæйы архайджытæ æмæ литераторы æртæ номинацийы. Ацы уагæвæрд фидаргонд æрцыд организаци уæнгты иумæйаг фæндонæй.

"Къоста"-йы орден лæвæрд æрцыд, нæ республикæйы æвзаджы, культурæйы æмæ литературæйы æнтыстджын къæхдæртæ чы кæны, уыцы конкурсонтæн. Мадзалы райдайæн архайджытæ æмæ уагдæртæ арфæ ракодта Елборты Иван. Уый загъта:



— Къостайы номыл национ науко-культурон центры хæстæ сты, ирондзинад, ирон фарн æмæ æвзаджы рæзтыл архайыны хуындæртæ. Мæздæджы районы Ныхасы сæрдæр, меценат **Гуцаты Фридон** нæ республикæйæн цы бирæ хорз æмæ фæнджын хуындæртæ кæны, уыдонæн кæрон нæй. 2024 азы бæрæг кæндзыстæм Хетæг-

конкурсы номинаци "Æвзаг"-ы "Къоста"-йы орденæй хорзæхджыгонд æрцыд Республикæ Хуссар Ирыстоны пæдзахадон университетты профессор, ирон æвзаг æмæ литературæйы кафедрæйы кусæг **Битаргы Зоя**.

Номинаци "Культурæ"-йы — УФ-йы адæмон артист **Бæцæзаты Юрий**.

Номинаци "Литературæ"-йы та — газет "Рæст-

радзырдта газетæ историйы фæдыл цымыдисаг хабæрттæ. Хозийы-фырт загъта, газетæн бындур Ирыстоны ирон интеллигенцийы минæвæрттæ куы сæвæрдтой, уæд уыд цы стыр цыны хабар уыдис, уы.

— Нæ республикæ уæд автономон нæма уыд, нæ дзы уыдис пæдзахадон оргæнтæ дæр, æмæ уыцы рæстæджы нæ дзырддæртæ лæгтæ сæгъæс кодтой, цæвæр уыдзæн нæ фидæн, ууыл. Сæ хуыдытæ, сæ фæндтæ фыстойт, афæдз дæр æвхæст кæуыл нæма цыд, уыцы газет "Рæстдзинад"-ы. Аз рацъд, æмæ нæ республикæ автономон сси. Афтæмæй "Рæстдзинад" сси Цæгат Ирыстоны автономийы бындураварджытæй иу. 30-æм азты йæ фæрстыл æрыгон поэттæ Калоты Хазби, Кочысаты Мухарбег, Елехоты Мурат æмæ иннæтæ мыхуыр кодтой сæ мæдзæвгæтæ. Нæ бастæйыл тугуарæн бонтæ куы акодта, уæд атындзыдтой тохы быдырмæ. 60 фыссæджы нæ æрзыдæхъытæ хæстæй. Æмæ та кæд зын рæстæджытæ скодта абон, уæддæр нæ ныфс ис, зын дуг æмæ зын рæстæг кæй фæуыдысты, уымæй. Газетæн нæй æнæ адæмæй уæвæн, æмæ цæрæд æнустæм газет "Рæстдзинад", — загъта Хозиты Барис.

**САУТÆТЫ Тамилæ,**  
**къам систа**  
**ХЪАЙЫРТЫ Дианæ**

дзинад"-ы коллектив. Уымæй дарддæр ма жюриы уæнгтæ уынаффæ рахастой, "Къоста"-йы орденæй хорзæхджын кæнын Республикæ Хуссар Ирыстоны æхсæнадон архайæг, профессор æмæ фыссæг **Хъазиты Мелитоны**. Газет "Рæстдзинад"-ы редактор **Хозиты Барис**

### Ногдзинад

## Цæгат Ирыстонæн — йæхи авиакомпани

Гæнæн ис, æмæ Цæгат Ирыстонæн фæзына йæхи авиакомпани. Ныхас цæуы, аэропорт "Владикавказ"-ы æрбынаттон уæвынæн цы авиакомпани равзара, ахæмæй.

Республикæйы Сæргълæууæг æмæ Хицауады пресс-службæ куыд хъусын кæны, афтæмæй Цæгат Ирыстоны аэропорты æрбынаттон уæвын фæнды авиакомпанины. Уымæ йæ 'ром здахы республикæ. Ацы фарстайыл бæлвырд æмæ бæстоныхас цæудзæн иннæ аз. Уыцы хабар бæлвырд æрцæудзæн, æви нæ, уый фидарæй загъын нæйра раджы у.

Аэропорт "Владикавказ"-ы авиакомпани куы æрбынаттон уа, уæд уый фадат раддзæн Ирыстонæй рейсытæ нысан кæнынæн, регион сурьдзæн сæ райдайæны бынат, стæй ма дзы фæзындзæн уæлæмхасæн куысæн бынаттæ. Уымæй уæлдай ма регионæн йæ ахадындынадыл дæр бафтдзæн. Пресс-службæ нæ фехуысын кодта, бæлвырд цæвæр авиакомпани тæмæ цæудзæныхас, уый. Ныртæккæ аэропорт "Владикавказ"-æй хæдтæхджытæ тæхынц IKAZ, Red Vings, S7, "Победа", "Уральские авиалинии" æмæ "Северный ветер"-ы компаниатæ.

Нæ уагхæссæг

### Хъæхъæйнаг объект

## Бæстыхайæн — культурон цыртдзæвæны ном

Дзæуджыхъæуы, Горькийы уынджы 37-æм хæдзар æмæ Таммайы-фырты уынджы 17-æм хæдзар кæм бауу сты, уыцы фæуынджы агъуыст нымæд æрцыд, регионалон нысануæг кæмæн ис, ахæм культурон объект.

Проекты автор у УФСФСР-йы сгъуыт архитектор **Бутаты Тамарæ**, заказæнгæг та — Цæгат Ирыстоны АССР-йы бастдзинады управлени. Раздæры азты ацы организаци йæн стыр ахадындынад уыдис партион структурæтæ, æмæ уымæ гæсгæ, агъуысты арæстæдæн радтой хуыздæр фæзуат. Арæст æрцыд 1953 азы.

Агъуыст сарæзтой, "Сталинон архитектурæ" кæй хуыдтой, кæнæ та социалистон классицизмы стили. Уый у вазыгджын комбинаци уырысæг барокко æмæ готикон стили. "Сталинон ампири" у архитектурон иу-гонд термин, 1930 азты æмбисæй 1950 азтæм кæй арæзтой, уыцы объекттæн.

РЦИ-Аланийы Культурон бонтæ хъæхъæйнады комитеты пресс-службæ

### Хицауадаы

## Ныхас — ацы азы бæрæггæнæнтыл, фидæнмæ пълантыл

Цæгат Ирыстоны кæронмæ æрхæццæ сты, 2023 азмæ сæ 'мгъуыд кæмæн уыд, уыцы пæдзахадон программæтæ æмæ национ проекттæ сæххæст кæнын куыстытæ. Ныртæккæ уавæр куыд у, ууылыхас цыд РЦИ-Аланийы Хицауады Сæрдæр ДЗНАЙТЫ Барисы разамындæй æмбырды.

сæвæрдта, уыдон сæххæст кæнын. Æппæт хуындæртæ дæр оперативон æгъдауæй фæуын хъæуы, — фæсидт Дзанаиты Барис министры кабинетмæ.



Йæ архайджытæ æрдырдтой, федералон программæтæ фæлгæты кассæ куыд æххæстгонд цæуы, уыцы мадзæлттыл. Уымæй рахизгæйæ, Цæгат Ирыстонæн фидæны азмæ пæдзахадон программæтæ æмæ национ проектты фæлгæты федералон æмвæзадыл цы капиталон арæстæды объекттæ сфидар кодтой, уыдоныл цыд нихас.

2024 капиталон æгъдауæй сцалцæг кæндзысты 26 скъолайы. Æдæппæтæй 2024-2026 азтæн республикæйы 51 куырдиаты фидаргонд æрцыдысты ахуырадон уагдæттæ бындурон цалцæ-

джы æгъау федералон программæйы. Афтæ ма фидæн азы пъланы ис æнæниддзинад хъæхъæнынады, ахуырады, культурæйы, спорты, цæрæнуатон-коммуналон хæдзарæды объекттæ, фæндæртæ саразын, Æрыдон, Дигора æмæ Нары æхсæнадон фæзуæртæ банывыл кæнын.

— Алы бон дæр уынаæм хорзæрдæм ивддзинадтæ, æмæ бацархайын хъæуы, цæмæй афæдзы кæронмæ, нæ республикæйы Сæргълæууæг нын пæдзахадон программæтæ æмæ национ проектты бæрæггæнæнтæй ацы азæн нæ размæ цы хæстæ

Арæстæд æмæ архитектурæйы министрæдæн фæдзæхст æрцыд хъæуæгæ хæххæттæ бацæттæ кæнын æмæ æппæт процедурæтæ дæр афойнадыл фæуын арæстæдон æмæ цалцæггæнæн куысты райдайæны агъоммæ. Хицауады æххæстгæнæг оргæнтæ, республикæйы инфраструктурæйы саразын æмæ ногдæртæй байвын цы объекттæ хъæуы 2025-2027 азты, уыдон хынцгæйæ, хъуамæ архайой куырдиæттæ бадæттæны компаниы.

ГАПБАТЫ Алетæ

### Дунеон форум

## Хуыздæртæ номхыгъдмæ

Фыдыбастæйы Хъæбатырты бон — Мæскуыйы æрбынаттон уавæг Адæмон Хæдзарæды Æнтыстдзинадты Равдысты цæуæг дунеон равдыстфорум "Уæрæсæ"-йы арæст кæдджын æмбырды рæстæг "Патриот 2023" национ премийы архайджытæ хæрзиуджытæ радтой.

Цæгат Ирыстоны номæй Хуссар Ирыстоны аивæдты сгъуыт кусæг, педагогон наукæты кандидат **Павел Беккерман** бавдыста номарæн æппæтуæрæсеон проект "Барбашовы быдыр". Форумы арæсттой бæстæйы 89 регионы минæвæрттæ. Павел Беккерманы фарс рахæццæ æрбацæуæг новосибирскæгты мæскуыйаг æхсæнадæ сæрдæр **Олег Шабуневич** композиторæн радта бузынджы фыстæг.

РЦИ-Аланийы Мыхуыр æмæ дзыллон коммуникацты хуындæггæты комитеты пресс-службæ

### Семинар

## Сабырдзинад æмæ кæрæдзи æмбарыны уагыл

Республикæйы Адæмты хæлардзинады хæдзары хъæпæрсæй национ-культурон æхсæнадтæ æмæ центртæн арæст æрцыд барæдон архайды фæзылæнты семинар. Æхсæнадтæ æмæ центрты разамонджыты фæмбæлдæмæ æрбахуыдтой Прокуратура, Юстицийы министр, Уæрæсæйы Федерацийы хъалонты оргæнтæ, Уæрæсæйы Федерацийы социалон фонд, РЦИ-Аланийы Адæймаджы бартæ хъæхъæныны æххæстбарджыны аппарат æмæ Пæдзахадон статистикæйы федералон службæйы РЦИ-Аланийы управленийы разамонджыты.

Фæмбæлдæ архайджытæн арфæйы нихас загъта æмæ æмбырд байгом кодта РЦИ-Аланийы национ политикæ æмæ æддагон бастдзинадты министры фыццаг хæдвæг **Андрей Бессонов**.

РЦИ-Аланийы национ-культурон æхсæнадтæ æмæ центрты 2023 азы архайды æмæ фидæны 2024 азы куысты нысанты тыххæй уыд йæ раныхас Цæгат Ирыстоны адæмты 'хсæн регионалон æхсæнад "Нæ Ирыстон"-ы сæрдæр, Уæрæсæ æмæ Ирыстоны Æхсæнадон палатæты уæнг, æхсæнадон организаци "Уæрæсæйы адæмты ассамблейы" регионалон хайады сæрдæр **Лагкуты Вячеславæн**. Уый куыд фехуысын кодта, афтæмæй Уæрæсæйы Федерацийы арæст æрцыд æхсæнадон-пæдзахадон организаци "Уæрæсæйы адæмты ассамблейы". Йæ нысан у адæмты цардыуæг æмæ культурæ хъæхъæнгæйæ алы адæймаджы бартæ дæр хъæхъæнын, йæ лæвæртæ та — "Адæмты хæлардзинад" — Уæрæсæйы æнгомæд".



Æмбырды архайджыты зæрдæмæ тынг фæцыдысты РЦИ-Аланийы Адæймаджы бартæ хъæхъæныны æххæстбарджын **Цъойты Тамерлан**, РЦИ-Аланийы пæдзахадон юридикон бюройы директор **Хъантемыраты Олег**, РЦИ-Аланийы Уæрæсæйы Социалон фонды регионалон службæйы хайæдты хицæуттæ **Маринæ Прутула** æмæ **Иринæ Анисимова**, Уæрæсæйы Федерацийы Юстицийы министры РЦИ-Аланийы управленийы хайады хицауы хæдвæг

**Маринæ Исмаилова**, Уæрæсæйы Федерацийы Хъалонты службæйы РЦИ-Аланийы барæдон хайады хъалонты пæдзахадон инспектор **Туаты Бæллæ**, Пæдзахадон статистикæйы федералон службæйы РЦИ-Аланийы управленийы хайады хицау **Хъайтмазты Бæллæ** æмæ хайады хи-

дæр кæна кæрæдзи æмбарынад æмæ сабырдзинад. Уый тыххæй та зæрдæгæдæртæ архайын хъæуы, æмгъуыстæн цы фарстæтæ фæнынсан кодтой, уыдон æххæст кæныныл. Семинары бæрæггæнæнтæ бахыгъта РЦИ-Аланийы Адæмты хæлардзинады республикон хæдзары директор **Алек-**

сандр **Охотников**. Уый зæрдæ бавæрдта, Хæлардзинады хæдзар федералон законсæвæрынады уагыл кæй архайдзæн национ-культурон æххæстæтæ æмæ центрты æмгъуыстæдæр кæнын министрæдтæ æмæ ведомствæтимæ.

**ХЪАЙТЫХЪТЫ Тамарæ**, РЦИ-Аланийы национ политикæ æмæ æддагон бастдзинадты министры уынаффæгæнæг

Ахсджиаг ныхас

Социалон эмæ барадон æххуыс

РЦИ-Аланийы Адамы барты фæдыл æххæстбарджыны аппарат эмæ автономон æнакоммерцион организаци "Барадон æххуысы республикон центр "Аттикус"-ы хъæшарисæй Дзауджыхъæуы разамынд-дæттыны институты ашд цæлхæмбырд.



Мадзалы архайджытæ æрхастысты, сæрмагонд æфсæддон операцион архайджытæ эмæ, чи фæмард, уыдонны бинонтæн барадон эмæ социалон æххуыс бакæныны тыххæй ахъазаджы мадзæлттæ саразыны фарстæм.

Æмбырды архайдтой, нæ республикæйы хицаууыæггæнæг оргæнты минæвæрттæ, экспертон æмæхсæнады уæнгтæ эмæ уæлдæр амынд институты студенттæ. Амында йæ РЦИ-Аланийы Адамы барты фæдыл æххæстбарджын Цъгойты Тамерлан. Куыд радзырдта, афтæмæй сæрмагонд æфсæддон операцион архайджытæ эмæ сæ бинонтæм сæвзæрд бирæ ахсджиаг фарстæ, æнæ барадон ведомствæты æххуысæй алыг кæнæн кæмæн нæй, ахæмтæ.

— Дыууæ минæй фылдæр кувридыты райстам сæрмагонд æфсæддон операцион архайджытæ эмæ сæ бинонтæн. Уыдонæй алкæцыйдæр у махæн вазыгджын, эмæ йыл кусæм лæмбынæг. Фылдæр тыхстаг фарстаты курынд, цæмæй баххуыс кæнæм, æфсæддонтæ цы ран, цы бинонтæ сты, уацары дзы чи бахауд, чи фæмард, уый базонны, эмæ аш фарстайыл архайдæм бинонг. Æххуыс кæнæм æфсæддонты бинонтæн барадон фарстаты, медицинæ эмæ социалон æххуысы фæдыл хиуæттæн хъæугæ гæххæттæ раст бафыссынæй. Уымæй уæлдай, æнæрхуыдыдæ нæ базайынд сæ æрвылбонны иннæ фарстатæ дæр. Ацы æмбырды канд ахсджиаг хуындæгтыл нæ дзырдзыстæм, фæлæ ма ссардзыстæм сæ сæххæст кæнындæр дæр хъæугæ мадзæлттæ, — загъта Цъгойты Тамерлан.

САУТÆТЫ Тамилæ

Аппаратон æмбырд

Ног фатертæ, эпидемиологон уавæр, газуадзыны уæлæмхасæн хъуыддаг, МРТ-йы ног аппарат, æдзæллаг хидтæ

Цæгат Ирыстоны кæлæддзаг царæнуæттайæ граждæнты равныны программæ хуыамæ æмгъуыдæй раздæр æххæстгонд æрцауа: 238 бинонтæй 157-æн сæ царæнуæты фарста лыгонд æрцыд. Уый тыххæй, РЦИ-Аланийы Сæргълаууæг Сергей МЕНЯЙЛО цы аппаратон æмбырд сарæзта, уым фехъуысн кодта царæнуæтон-коммуналон хæдзарæды, артаг эмæ энергетикæйы министр ТАМАТЫ Майрæн.



Ведомствæйы разамонæджы ныхæстæм гæсгæ, афæдзы кæронмæ ног фатертæй дæгъæлтæ ратдзысты 27 бинонтæн Дигорайы горæты, 24 бинонтæн та — Беслæны. Рахизфарсы районы ма Олгинскæйы хъæуы хæстæгдæр рæстæджы сарæвдз уыдзæн бирæфатерон агъуыст. Регионы эпидемиологон уавæры тыххæй загъд уыдис, грип эмæ уæлæфтæнтæм баст вирусон инфекцитæй рынчынты нымæц кæй рæзы ивгъуыд къуырийæ сабырдæр. "Роспотребнадзор"-ы

æрцыд æнæнидздинад хъахъхъæнындæй фыццаг къæпхæны модернизацион программæйы фæлгæты. Уый тыххæй фехъуысн кодта РЦИ-Аланийы æнæнидздинад хъахъхъæнындæй министр Тебиаты Сослан.

раммæ "Æдас горæт"-ы æххæстгондæм пункттæм æрхастыны эмæ сæм ивддзинæдтæ бахæссын. — Ныртæккæ уал, æнæмæнг, æрхастыны хъæуы фæлгæсæн камерæтæ ныссадзыны фарстамæ, Мидхуыддæгты министрадимæ баныхас кæнгæны сын сæ бинонтæ сбæлвырд кæнын. Ныхас æрмæст фæндæджы эмæлд халджыты бæлвырдгæнæг камерæтыл нæ цæуы, фæлæ ма, адæм бирæ кæм æрæмбырд ваййынд, уыцы ран цæсгæмттæ бæлвырдгæнæг программæйы камерæтыл дæр, — загъта Сергей МЕНЯЙЛО.

Специалисттæ дарддæр бæлвырд кæнынц республикæйы хидты уавæр. РЦИ-Аланийы транспорт эмæ фæндагон инфраструктурæйы комитеты сæрдар Солиты Таризл куыд загъта, афтæмæй Дзауджыхъæуы цыппар хиды сты æдзæллаг уавæры: хъæндзинæдтæ сбæрæг кодтой Чапаевы, Кировы, Цæнгæтæ эмæ Пожарскийы уынджы. Хъæндзинæдтæм каст æрцыд Сергей МЕНЯЙЛОЙы фæдзæхстæмæ гæсгæ. — Æрхастыны-ма хъæуы хидты быцæутæ эмæ михтæм. Цалцæг кæнын хуыг чи у, уыдонны фарста къæпхæнхæнгæй куыд алыг кæнын æмбæлвыст, ууыл ахуыды кæндзыстæм, — йæ ныхас балхынц кодта Сергей МЕНЯЙЛО.

ГАПБАТЫ Алетæ

Проект

"Ирыстон — фидæнмæ тырнгæйæ"

Дзауджыхъæуы æххæстгонд цæуы культурон-бæстæзонæн проект "Ирыстон — фидæнмæ тырнгæйæ". Арæзт æрцыд "Уарæсейы культурæйы фонд"-ы, РЦИ-Аланийы регионалон хайады, æхсæнадон эмæлд "Нæхи Дзауджыхъæуы тыххæй"-ы хъæшарисæй эмæ Маскуыйы ирæтты æхсæнады æххуысæй.

Фидæны 2024 азы нысангонд цæуы цалдæр зæрдылдæрæны: Ирыстоны Уарæсейæмæ бархион байуы 250 азы, горæт Дзауджыхъæуы 240 азы, Цæгат Ирыстоны автономийы 100 азы. Ахæм кадджын юбилейтæм цæугæйæ адæмы базонæм кæнын хъæуы республикæйы культурæйы зынгæдæр историон цаутимæ. Æнæмæнг, нæ мæзæхон æхсæнадон-политикон архайджытæ, ахуыр-гæндтæ, дохтыртæ, физджытæ, нывгæнджытæ, музыкантæ, эмæ иннæты тыххæй хъæуы зондзинæдтæ радтын. Уыцы хуыддæджы хæппæрис равдыстой Таугиты Хъазыбег, Феликс Киреев эмæ Тъехты Тамерлан. Цы проект бацæттæ кодтой, уый ма у ахсджиаг, туризмы къабаз кæй рæзы, уый тыххæй дæр. Дзауджыхъæумæ бæстæйы алы регионтæй эмæ фæсарæнтæй чи бирæ адæм æрцæуы, уыдон горæтæгитæм æвдисæн свæййынд Дзауджыхъæу эмæ Цæгат Ирыстон-Аланийы иннæ горæтты цы æнæкæрон бирæ ивддзинæдтæ цæуы, уыдонæм.

16 декабры 12 сахатыл культурон-бæстæзонæн проект "Ирыстон — фидæнмæ тырнгæйæ" райдайздæн Дзауджыхъæуы. Историон музейы уыдзæн равдыст "Дзауджыхъæу. Федосеевты фæлтæрты бастдинад хуызысæн аивадты", уым æвдыст цæуынд фыды фыд эмæ фыртты фырт Фидар эмæ Сергей Федосеевты ист къамтæ Цæгат Ирыстоны сæйраг горæты советон эмæ нырыккон рæстæджы. Равдысты байгомæ цæттæгонд æрцыдысты

равдысты каталог эмæ "Дзауджыхъæуы революцийы агомомæ кувæндæтты"-йы альбомы рауагъд.

Уыцы бон 14.00 сахатыл РЦИ-Аланийы Национ наукон библиотекейы уыдзæн цæлхæмбырд ахæм темæйæ: "Нырыккон литературæйы хæрзуаг нысантæ", архайдзысты дзы историон цаутимæ. Æнæмæнг, Цæцæны республикæ эмæ Хуссар Ирыстоны физджытæ эмæ чыныгуадзджытæ. Ам æрныхас кæндзысты Ирыстон эмæ Белгороды областы нырыккон авторты æмбырдгонд "Кæд иумæ стæм..."-ыл.

Уый у рагон бирæвæрсыг культурон бастдинадты фæстæуæг. Республика Цæгат Ирыстон-Аланийы сæйраг горæты интеллигенцийы бирæ минæвæрттæ — физджытæ, нывгæнджытæ, композитортæ, ахуыр-гæндтæ цæрынц эмæ фæллой кæнынц уыцы регионты. Иудадзыг кæрæдзи сфæлтæдтæмæ æвдисæн свæййынд алыхуызон фембæлдтыты, равдыстытæ эмæ концертты, Белгороды физджытæ ваййынд Ирыстоны, сæ сфæлдæстæдон æмархайджытæм уазæгуаты ацæуынд ирыстойнæгтæ дæр. Сфæлдыстадон бастдинадты уыдзæгæтæ ноджы ардæр ашдысты Стæраполимæ.

Цæлхæмбырды æргом тынгдæр злæхтæ цæудзæн ахæм фарстæм: "Литературæйы ахадындынад патриотон хъомыладты", "Регионы 'хсæн сфæлдыстадон бастдинадтæ фидар кæнын' эмæ "Литературон тæлмацы ахадындынад сфæлдыстадон архайджытæн".


СКВОДТАТЫ Руслан

Бæрæгбон

Ахуыры раззагдæртæн — уæлдай кад

Цæгат Ирыстоны Хицауады хæдзары Уарæсейы æвзонг граждæнтæн радтой паспорттæ. Мадзал баст уыд Уарæсейы Конституцийы 30 азы бонимæ.

Кадджын уавæры РЦИ-Аланийы Хицауады Сæрдар Дзанаиты Барис Дзауджыхъæу эмæ республикæйы районтæй 28 чызг эмæ лæппуынд радта паспорттæ. Уыдонæй алчидæр стыр æнтыстдзинæдтæ равдыста ахуыр, сфæлдыстадон куыст, спорт эмæ регионы æхсæнадон царды.



Министрты кабинеты разамонæг фæсивæды минæвæрттæ эмæ сæ ниййарджытæн арфæ радта сæ царды ацы вазыгджын бонны фæдыл: — Зынаргъ æмбæлттæ! Арфæ уын кæнын, уæ царды сæйрагдæр цаутæй иу — Уарæсейы Федерацийы граждæнты паспорттæ кæй райстат, уый тыххæй. Уый тынг вазыгджын гæххæтт у, гом уын кæны царды уарæх фæндаг, фæлæ уый стыр бæрндзинад дæр у. Алы пункт дæр фырт у Уарæсейы Федерацийы Конституцийы. Хуымæстæджы уæ нæ 'рбахуыдтам ардæм — абон бæрæг кæнæм — Сæйраг закъон сфидар кæнынны 30 азы бон. Мæ зæрдæ уын загъты скъола æнтыстдзинæдтæ фæуын эмæ уæлдæр ахуырадон уаг-

дæттæм бацæуынд. Дызæрдгæ нæ кæнын, алчидæр уæ йæ равзæрст дæсныидæй профессионалон специалист кæй суыдзæн, нæ чысыл райгуырдæн бæстæ эмæ

Нæ уацхæссæг

Фæндон

Хæстон намысы цæрæн бынат

Информацион портал "15-æм регион"-ы уацхæссæгитæ ныхас кæнгæйæ, Цæгат Ирыстоны минæвар Хъырымы САУЛАТЫ Валери бахаста фæндон Елхотæн "Хæстон намысы цæрæн бынат"-ы ном радтын.

— Фыдыбæстæйы стыр хæсты сæйраг тохтæй ныуыл нымæд у, Кавказыл тох. Ацы азы январы уыцы хæсты фæуыдлæ сæххæст 80 азы. Елхотæм "ввахс хæсты архайæг æфсæддонты нæмттæ ссарыны эмæ сын кад скæныны афон у. Мæскуыйы областы бирæ хъæутæн "Хæстон намысы

цæрæн бынат"-ы ном радтой. Нæ хуындимæ гæсгæ, Елхотæн дæр ахæм кад скæнын æмбæлы. Ацы хуындæг саразын нын бантысдзæн. Стыр историон ахадындынад кæмæн уыд, Æрджынарæгтæ "ввахс рауайæг уыцы тугкалæн хæст нæ рох хуыамæ ма уа. Мæнмæ гæсгæ, ацы

ДАТИТЫ Ольгæ

Фæндагон фæтк

Зымæгон уавæрты

Уæлдæфы температурæ дæлæмæ кæй æрцыд эмæ мит кæй рауарыд, уыдæттæ нымæйгæйæ, Паддзахадон автоинспекци хæдтулгæскъæрджытæн фæдзæхсы транспортон фæрæзтыл зымæгон цæлхтæ сæвæрын эмæ хæдтулгæйы техникон тæнгæдтæ баивын.

Мит кæд чысыл бæрцæй рауарыд, уæлдæр уын фæдзæхсæм сæрдыгон эмæ байхсийæг цæлхыти-мæ хæдтулгæ фæндагыл ма скъæрын, уымæн эмæ ахæм рæстæг хæдтулгæскъæрæг канд йæхи нæ, фæлæ фæндагыл цæуыны иннæ архайджыты дæр æвæры тæсæг уавæры.

Зымæгон рæстæг хæдтулгæскъæрджы хæс у фæндагыл иттæг цырддæст уæвын эмæ Фæндагыл цæуыны фæтк бæстон æххæст кæнын. Æдасæй кæй архайд, уый нæ рахатгæйæ, фæндагыл цæуæг хæдтулгæ цæугæр уæгæй иу рæнхъæй иннæмæ ма ивæт эмæ æндæр тæсæг манæртæ ма æххæст кæнут. Транспортон фæрæзтæ фæндагыл кæрæдзимæ æгæр хæстæг кæй хуыамæ ма цæуой, уый уæ рох ма уæд. Кæй руддæттæг цырагътæ судзынд, бонны эмæ æхсæвы цы-фæнды афон, ахæм хæдтулгæйæ цæуын æмбæлы. Бæзджын мигъ кæд бады, уæд фæндагыл цæуæг хæдтулгæйы тагъдæд æдас тагъдæд онг фæкъæддæр кæнын хъæуы, транспортон фæрæзты фыдыбылызы цырагътæ куыд судзынд, афтæ.

Хидтыл, æфсæвæндæдджы сæрты бацауæнттыл эмæ фæндаджы иу хайæ иннæмæ чи цæуы, уыцы хæдтулгæйы скъæрджы хæс у иттæг цырддæст уæвын. Фистæг бæлццæттæ фæндаджы сæрты кæуыл бахызынд, ахæм бацæуæнтæм эмæ "зæбрæ"-мæ баввахсæвæг хæдтулгæйы хæс у рагауа тагъдæд фæкъæддæр кæнын.

РУБАЙТЫ Нелли

Юбилей

Гвардийы сержант

Советон Цæдисы Хъæбатыр ÆБАТЫ Æхсарбеджы райгуырдыл сæххæст 100 азы

Советон Цæдисы хуыздæр фыртæ эмæ чызджытæй 12700-иæ систы Советон Цæдисы Хъæбатыртæ. Уыдонæй 72 адæймаджы — нæ республикæйæ.

Нæ ныхас уыдзæн Советон Цæдисы Хъæбатыр ÆБАТЫ Мæхамæты фырт Æхсарбеджы тыххæй. Советон Цæдисы Хъæбатырты тыххæй цыбыр энциклопедийон дзырдугагы (1987 азы йæ рауагъта "Воениздат") фыццаг фыст у Æбаты Æхсарбеджы биографи.

Æбаты Æхсарбег райгуырд 1923 азы 14 декабры Чырыстонхъæуы (ныртæккæ Дигора) зæхкусæг бинонтæ 'хсæн. Йæ фыд эмæ йæ мад адæмы 'хсæн цардысты кад эмæ радæй.

Фыдыбæстæйы стыр хæст куы райдыдта, уæд ма Æхсарбег скъолайы ахуыр кодта, фæлæ уалымæн райдыдта колхозы кусын, эмæ фæсчылдиммæ фронтæн æххуыс кодта йæ удуæлдæй фæллойæ. 1942 азы августы йæм фæсидтысты, сси салдат эмæ октябры мæй архайдта Кавказыл хæстыты. Уыдисты зымæг, уæззау рæстæг, фашисттæ æрбафæрстой Кавказыл хæстæм, Цæгат Ирыстоны зæххыл чыдысты хъæузон хæстытæ. Æхсарбег сæрыстыр уыд, 2-æм зындгонд гвардион æхсæг дивизийы 6-æм гвардион æхсæг полкы эмæ кæй бахауд, уымæй. Уыцы полкы эмæ Æбаты Æхсарбегæн Ирыстонæй Берлинмæ уыд йæ хæстон фæндаг. Цалдæр хатты фæцæфтæ, фæлæ-иу йæ хъæдгæмттæ куы байгас сты, уæд та-иу йæ хæстон æмгæрттимæ дæрæн кодта знегты.

Гвардийы рæнхъон Æбаты Æхсарбег йæ фыццаг карз хæстыты бæццæд Лескен эмæ Цыколайыл тохты. 1942 азы октябры кæрон 2-æм гвардион æхсæг дивизи уыцы бонты немываг-фашистон танкты эмæ мотыфистæг æфсæдтимæ кодта уæззау хъахъхъæнæн хæстытæ. Немыв Нальчыты бинмæ батыдтой фронт эмæ атындзыдтой Дзауджыхъæумæ. Æхсарбег салдатты чысыл къордимæ бахауд æрхулайы. Фæлæ гвардионтæ нæ фæцудыдтой. Æхсæз сахатæй фылдæр кувæйæ æхсæг гранаттæй рæмывгътой фашистон танктæ эмæ бронетранспортертæ. Гитлеронты ныббырстытæн ныкхуырд лæвæрдтой автоматтæй æхсæгæйæ. Уыцы хæсты Æхсарбег ныццагъта дæс фашисты, йæ рахи кувæйæ фæлæ уæлдæр гæлиу кувæйæ æхста гранаттæ. Йæ 'мæзæхон Гъуыцунæйы-фырт уæззау цæф куы фæци, уæд æй, командиры



бардзырдæй, Æхсарбег рахаста тохы быдырæй эмæ йæ медпунктыл сæмбæлын кодта. 1942 азы декабры 2-æм гвардион дивизийы хайтæг ныфсджынæй размæ бырын райдыдтой, уæдгæ кодтой Цæгат Ирыстоны хъæутæ эмæ горæттæ. Æхсарбег архайдта Дигора уæгъд кæнынны хæстыты. Гвардионтæ, лæгдзинад, хъæбатырдзинад æвдисæгæйæ, дæрæн кодтой знаджы хæдтулгæтæ, сармалантæ, минæхсæнтæ, салдатты. Уалымæ дивизийы сæйраг тыхтæ фæзындысты, эмæ анаг уаидæстæй фæстæмæ фæссæста. Уый фæстæ уæгъдгонд æрцыдысты Хæзныдон, Цыкола, Толдзгун, Лескен, Кæсæг-Балхъары горæттæ эмæ хъæутæ.

Æрлæуыд 1943 аз. Æбаты Æхсарбег архайы Нальчык, Ессентуки, Кисловодск, Черкеск, Армавир, Усть-Лабинск, Крымск суæгъд кæнынныл хæстыты.

1943 азы сæрды эмæ фæззæджы гвардийы кæстæр сержант Æбаты Æхсарбег равдыста лæгдзинад эмæ хъæбатырдзинад, фашистыты "Æрхуыз зах", кæй хуыдтой Хуыбаны, уый барæмудзыны, Таманы æрдæгсакъадах суæгъд кæнынныл тохты. Уыцы хæстыты тыххæй 2-аг

гвардион æхсæг дивизионæй лæвæрд æрцыд кадджын ном "Тамайна", æппæт хæстонтæн, уыдонимæ Æбаты Æхсарбегæн — Уæлдæр сæйраг командæгæнæнджы арфæ. Æбаты-фырт хæсты рæстæджы райста 49 ахæм арфæйы. Кавказыл тохы йæ хæстон сгъуытдзинæдты тыххæй хорзæхджын æрцыд "Хæстон сгъуытдзинæдты тыххæй", "Кавказ бахъахъхъæнынны тыххæй" майдантæй, лæвæрд йн æрцыд гвардийы сержанты ном.

Фыдыбæстæйы стыр хæсты хæстон афзыстæмæ сыгъæрын сыфæй башыд советон æфсæдты ахызт Керчы донбакæлæны сæрты, эмæ 1944 азы Хъырым суæгъд кæнын. Æбаты Æхсарбег уыцы хæстыты лæгдзинад эмæ хъæбатырдзинад кæй равдыста, уый тыххæй йн лæвæрд æрцыд Советон Цæдисы Хъæбатыры ном. 2-æм Тамайнаг сирхтырысæхсæг дивизиийы 6-æм гвардион полчы гвардийы сержант Æбаты Мæхамæты фырт Æхсарбеджы хорзæхты сыфæй: "Хуыбаны нылæг рæттæ эмæ Таманы æрдæгсакъадах ссæрибар кæнынны хæстыты Æбаты Мæхамæты фырт Æхсарбег йæхи равдыста аккаг гвардионæй, 2 ноябры Керчы æрдæгсакъадах десант хызын кæнгæйæ, знаджы сармадан хыгъдардта бæрзæнд 63.0-мæ цæугæйæ. Гвардийы сержант Æбаты-фырт бабырдыл ныхмæлæууæджы фæсчылдиммæ, ныццагъта сармаданæйæхсæджытæ, эмæ танчы сармадан байсгæйæ, знегты æхсын байдыдта. Уыдон æддæг-мидæг ауадысты эмæ бæрзæнд ист æрцыд.

Дыууæ бонны хæстыты Æбаты-фырт ныццагъта 32 фашисты, уыдонæй фарасты — лæгæй-лæгмæ тохы бæрзæнд 175.0-ы цур. Уацары райста ныхмæлæууæджы 4 салдатты".

Хорзæхты сыф башыстой 6-æм гвардион полчы гвардийы булкъон В.С.Александровский эмæ полчы штабы хицау, гвардийы майор Н.В.Сапожников. Полчы командæгæнæдæ хатдзæгитæм сразы дивизиийы командир, гвардийы инæлар-майор Ф.В.Захаров. 1944 азы 16 майы, Советон Цæдисы Сæйраг Советы Президиумы Указæй, Æбаты Мæхамæты фырт Æхсарбегæн лæвæрд æрцыд Советон Цæдисы Хъæбатыры ном.

(Кæрон 4 фарсыл)

Нæ удварны хæзнатæ

# Уæлмонц базыртыл у сæ кафт

## Ансамбл "Алан"-ы равардыл сæххæст 85 азы

"Ацы ирон коллектив никæцы сæндæрмæ ис фæхæстæ кæнæн. Алы кафт дæр — адæмы истори, адæм сæ зæрдæйы архæстгай кæй бахъхъæсттой, æмæ æнцусы сæрты чи ахызт".

**Игор МОИСЕЕВ,**  
Советон Цæдисы адæмон артист

"Сценæмæ рахиз, дæ къахфындзытæ слæуу, æмæ арах афтæ дæр вæййы, æмæ концерттæ бира кфы фæдæттæм, уæд ныхы бынтæй туг рахъары. Уый ахæм рыст кæны, фæлæ йæ уромыс, мидбылты худыс... Залы бадаг уый цæмæй зоны, стæй йæ хъæугæ дæр цæмæн кæны, ды хорз каф, æндæр. Ахæм у нæ куыст", — йæ цæсгомыл, йæ къухтыл хъаматæй цы ностæ баззад, уыдонмæ ма æдзынаг каст бафиппайгæйæ, загъы КОЗАТЫ Зелим, йæ 85 азы сæрты цы адæмон кафтыты паддзахадон ансамбл "Алан" акаст, уый аивадон разамонæг.

Ансамблы сфæлдыстадон фæндæжы райдайæн баст у 1938 азы Советон Цæдисы Сæйраг Советы президиумы сæрдар Михаил Калининны ссыдимæ Ирыстонмæ. Фарны хъæуы йыл æгъдæмæ гæсгæ сæмбæлдысты, барджытæ æртæ чырийы, физонæг æмæ бæгæны рахастой йæ размæ, кафтæй-зæрдæйы сбац кодтой уæддæр районтæй æвзæрст хыкхæппæрисадон къордтæ, суанг ма быдырон станы дæр баззадæсты адæмимæ уыцы 'хсæв.

Ацы цауы тыххæй Зелим фехъуыста йæ фыд Бетрæйæ (Петрæй), уый дæр уыд, Калининæн "æгасцауыл" æгъдæмæ йæ размæ чи рацыд, уыдонимæ. Михаил Ивановы фыртæн тынг фæцыд йæ зæрдæмæ ирæтты кафт æмæ зард, æмæ барфарста уæды Цæгат Ирыстоны партиейы облæстон комитетты фыццаг нымæрдæр Хуылаты Хуыбадыны, уæ артисттæ профессионалтæ сты, зæгъгæ. Нæй нæм профессионалтæ, зæгъгæ, уыд йæ дзуапп Ирыстоны уæды разамонæгæн. Цæуылнæ, фарстæн Хуыбаты афтæ бакодта: "Уый сымæхæй арагæ у, уымæн æцæ хъæуы". Калинин йæмæ сразы, йæ ацыды фæстæ сарæзтой конкурсы, равардстой 50 адæймаджы, æмæ уыйадыл Ирыстоны райгуырд адæмон кафтыты æмæ зарджыты ансамбл.

Афæдзы фæстæ концерттæ дæттын райдыдтой. Национ аивады исбон, Адæмты хæлардзинады орден-хæссæг паддзахадон академион ансамбл "Алан" сси ирон этносы, сæйрагдæр та, нæ адæмы хорреографон фæтхæвæрд чи хъæхъæны, дунейы йæ адæмты 'хсæн чи парахат кæны, йæ рæзтыл уал азы дæргытæ чи кусы, ахæм сфæлдыстадон муæг.

Алы азты дзы уæхскуæзæй фæллой кодтой зындгонд ирон композитор Кокойты Тæтæрхъан — ансамбл саразæг, Æхполæтты Алик — ирон адæмон аивад иттæг хорз чи зыдта, уыцы зарæггæнæг, Бирæгъты Зауырбег — ансамблы фыццаг балетмейстер. Дыууæ æмæ ансамбл сси профессионалон, æнтыстджынæй дзы куысттой адæмон инструментты оркестр, зарæггæнджытæ æмæ кафджыты къордтæ. Сæ репертуары уыд 25 кафты, 60 зарæджы æмæ, оркестр кæй цагъта, ахæм 7 уацмысы. Абон дæр ма аивадуардджытæ æрымысынц ансамблы фыццаг "съалытæ" Тогызты Наталья, Хъесаты Маринæ, Сопойты Батырбег, Дзæранты Виктор, Суджаты Георги, Торчыны Бексолтан, Сланты Æхсарбег æмæ Цæболоты Къостайнæ...

Стыр æвæрæн бахаста йæ райрæзмæ ансамблы разамонæг, композитор Гуырдыбегты Георги. Æндæр рæттæй хуыдта, кафтытæ чи æвæрдта, уыцы дæснытæ: Сомихæй — Илья Арбаты, Гуырдызтонæй — Реваз Чохонелидзе. Йæ куыст бæстон æмæ ахадгæ уыд София Слуцкаяйæн дæр. Уæдæ нæхи раззагдæр кафджытæн дæр ацы хуыд-даджы уæрæх фæндаг лæвардта Георги, уыдонимæ уыд Сопойты Бексолтан. Уыцы-иу рæстæг сæ сфæлдыстады стыр бынат ахстой егъуа гастролтæ, суанг фæсарæнты дæр.

— "Алан" цæмæй у мидисджын? Алы адæмыхæттыты кафтытæ дзы раздæр дæр кодтой. Узбекæг, сомихæг, гуырдызаг, нæхи ирон кафтытæ дзы уыдысты, æмæ программæ уымæй тыхджындæр кодта.

1957 азы ашдысты Германимæ, хуамæ дзы фæуыдаиккой дыууæ къуырийы, уæвгæ та дзы бафæстиат сты иу мæй. Импресариойы куырдиатмæ гæсгæ сæ гастролтæ адаргъ сты.

Германийæ куы сыздæхтысты, уæд та сæ ахуыдтой Францмæ. Арæх цыдысты Цæдисы республикæтæм гастролты, рохуаты нæ уыдысты Ирыстоны аивадуардджытæ дæр. Æнхæлмæ сæм кастысты колхозонтæ, хъæуты цæрджытæ. Мæнæуæгæрдæнты-иу комбайнтæ куы 'рлæууыдысты, уæд-иу сын сæ фæллад айстой ансамблы кафт æмæ зард. Уавæртæ кæм нæ уыд, уым та кафыдысты кæрдæгыл, — зæгъы Козаы-фырт.

60-æм азты коллективæн уыд фæлварæны рæстæг. Мæскуыйы Ирон аивады декадæйы рæстæг бира зæрдæмæдзæугæ ныхæстæ загъд æрцыд, дзæвгар æрмæджытæ ныммыхуыр кодтой центрон газетты нæ курдиатджын кафджыты сфæлдыстады тыххæй. Дæнцæгæн æрхæсдзыстæм, газет "Вечерняя Мос-

квæ" кæй ныммыхуыр кодта, уымæй скуыддзаг: "Уæлдай цымыдисдзинад æрбацæуджытæм æдзух æвзæрын кæнынц ирон адæмон сфæлдыстады хуыздæр фæлгонцтæ". Уыцы рæстæг сценæйы соыгъдысты ног "стъалытæ", фидæны ансамблæн намыс чи арахаста, уыдон: Байаты Альбина, Плиты Нодар, Хаситы Алик, Гонияты Зойгæ, Уарзиаты Хадзысмел, Тотойты Хъазыбег, Хъаныхуаты Мурат... Ацы ансамблы аивады бæрзæндæтæм схызтысты Дзобойты Къоста, Касаты Галинæ, Буллаты Таймураз, Хабæты Людмила, Карсанаты Мæхæмæт.



КОЗАТЫ Зелим

ауагътой, пенси исгæйæ дæр ма 10 азы бакуыстон, бадзырд бафыстам, афтæмæй. Афоныл цæуын хъæуы сценæйæ, хуамæ дын тæригъæд ма кæной, уæлæ цы нард у, фæллайы сценæйыл, зæгъгæ.

Сценæ æргомдзинад, рæсугъд адæм уарзы, цы чызгæй, цы лæп-

Абон дæр "Алан"-ы репертуары ис алы адæмыхæттыты кафтытæ, нæ алыварс цы паддзахадон ансамблтæ ис, уыдонæй хъауджы. Аджайраг сонтæ "Гандаган", гуырдызаг "Картули", азербайджайнаг "Мирзаи-вокзаллы", узбекæг "Ялла" — ацы кафтытæ уæлдай бынат ахсынц ансамблы репертуары. Ахæм концерт нæ вæййы, æмæ залы æндæр адæмыхатты минæвæрттæй мачи уа, концерты фæстæ арфæйы ныхæстимæ æрбацæуынц фæскуистæм. Зын бамбарæн нæу, сæ национ кафт иттæг хорз куы фæкæнынц артисттæ, уымæ кæсгæйæ сæ алчи цас æхцондзинад æмæ уæдæной æнкъарæнтæ райсы.

Искуы кфы вæййынц, уæд "Алан" "Симд"-æй райдайы концерт. Йæ рæстæджы ацы кафтæй зындгонд французæг балетмейстер Серж Лифарь афтæ загъта: "Æрмæст ацы кафтæй дæр рахатæн ис, цы адæмыхатты кафты бæрзæгбон у, уый культурайы бæрзонд æмвæзæд". "Симд"-ы раивы "Хонгæ", йæ фæстæ — "Зилгæ" æмæ "Æхсаргæрдимæ кафт". Ныртаккæ ансамблы репертуары цы 30 кафты ис, уыдонæй йæ сæвæрдæй абонимæ æрмæст "Сой" баззад йæ фыццагды хуызы. Фæткон кафт æндæр рæттты куы фæвдисынц, уæд ын бахъæуы æмбарынгæнæн комментари, науæд ын æрбацæуджытæ нæ бамбардысты йæ мидис.

Сæ хуыс дарынц репертуармæ, кафт сæвæрдтой, абон æй акафыдысты, æмæ ууыл бандæд, уымæн гæнæн нæй. Æрмæст "Чызджыты кафт"-ы иу костюм у 100 мин сомы! Архивы чи ис, уыцы кафтытæй иуты рæстæгæй-рæстæгæм сног кæнынц, æвæрынц ногтæ дæр. Ансамблы кафынц, фондз азы ахуыры фæстæ сæм чи æрбацæуы, уыдон. Цы адæ-

уый хыгъд зæрдæбынæй кафыдысты æмæ сæ архæстдзинад сæ удæй хастой адæммæ.

Ныр та? Йæхи куы сивазы кафæг, къахфындзыл куы рацæуы рæсугъд! Сæ къухтæ дæр æндæрхуызон исынц — мах ма сыл бафтыдтам классикон фердæхтытæ: мухуызон рæсугъд сæ куыд исой. Уæдæ хорреографтæй дæр алкæмæ йæхи цæстæнгас ис, алыхуызон амоныц кафт æвæргæйæ, — йæ раныхас дарддæр нывæнды ансамблы аивадон разамонæг.

Концерты рæстæг уый залы фæбæды æмæ кæсы, уыны, фыссы, ныххуыды кæны аиппытæ. Нырыкон техникæйы фæрцы (концерт исынц видеойыл) дыккаг бон фæвзырынц къуыхытæ, аиппытæ. Ныхас кæнынц сæ аххосæгыл. Кафты тагъдзинад фæхæлдтай, кæнæ ма мæлæтæ баззад — уый академион ансамблы нымайынц стыр къуыхуыдыйыл. Цалдæр хатты дæм æрхæуд ныхас, уæд дæ мæйы мызд дæр фæкæддæр уыдзæн. Чи зоны, залы бадаг уымæ йæ хуыс даргæ дæр нæ 'ркæндзæн, фæлæ уыдæттæм карзæй цæуы цæстдæр.

Кафæджы сфæлдыстадон рæстæг цыбыр у, кæд ма йыл хæрзæвæрджы фондз азы бафтыдтой, уæддæр. Шахтеры куыстимæ йæ арæх абарынц, сæ сфæлдыстадон рæстæг дæр уымæн у чысыл. Ансамблмæ чи æрбацæуы, уыдон æхцатæ кусынмæ нæ цæуынц. Æгæрон у сæ уарзондзинад кафты аивадмæ, кæд сæ куыст зын у (репетициты рæстæг сæ цалдæр хатты бахъæуы сæ уæлæдæрæс раивын), сæ мызд та зæрдæйы фæндаг нæу, кæд ыл фæстаг рæстæг бафтыдтой, уæддæр.

Уæдæ, сæ нæиндзинад дæр арæх къуыхы кæны: уæрæджы чырийы уæнгбæттæнтæ арæх атынынц, хæматæй хъаматæй пырх кæнынц, дæматæй ностæ — бирæты буарыл, ныхты бынæй суанг туг дæр рахъары... Æппæт уыдæттæн быхсыны аххосæг — кафтмæ уарзондзинад!

— Польшæйы мæ концертты рæстæг ныццæвтой хъамайæ, æмбаргæ дæр æй нæ бакостон мæ тæвдæй, туг æрлæдæрст костюмыл. Уарзиаты Хадзысмел мæ ацахаста æмæ мæ иуварс акодта. Фæдзырдтой тагъд æхуысмæ, алласт мæ æмæ мæ кæмисæнынц цалдæр сынчы скодтой. Чысыл фалдæр, дам, куы æрцыдаид хъамайы цæф, уæд, дам, дæ балгитæг афтæ, — мидбылты худæйæ йæ ностæ амоны Зелим.

Уæддæр кусынц! Æрвылбон 10 сахатæй 3-мæ ансамблы агъуысты цæуынц репетицитæ. "Алан"-ы сæйраг балетмейстер — **Сергей Курганов**, репетитор-педагог — **Джиоты Лев**, йæхæдæг дæр дзæвгар рæстæг фæкафыд ам. Кафæг фæндир-дзæгъдæгимæ хуамæ кæрдæдзи æмбарой, ис сæм 18 музыканты: скрипкæ, гуымсæджытæ лотетимæ æмæ фæндир. Сæ разамонæг — РЦИ-Аланийы адæмон артисткæ **Датиты Эльзæ**. Æртæ вокалисты — **Гуыцмæзты** æфсымæртæ **Илья** æмæ **Урсанбег**, стæй **Хуыгаты Аркади**. "Симд"-ы, "Сиргæ кафт"-ы, "Хонгæ"-ы куы ныззарынц, уæд ма цы вæййы уымæй рæсугъддæр. Абхазаг кафты райдайæны зарынц сæ "взагыл", "Картули"-ы та — гуырдызаг. Профессионалон зарæггæнджытæ сты, концерты рæстæг ма ахæнынц къорд зарæджы. Ансамблы цы ног апаратурæ ис, уый уарджы мелодийæ рæсугъд фæзæллынц.

Уæлдай ныхасы аккаг сты, ансамблы рæзтæн йæ царды фылдæр астытæ чи снывонд кодта, уыдон. Козтимæ рагæй кусынц **Хаситы Риммæ** æмæ **Гæбуты Юзæ**, сæ хæстæм бæрзонд цæстæй кæсынц шофыртæ **Леуанты Артур** æмæ **Хъæрджыны Эдуард**.

Стыр æххуыс бакодта ансамблы æнцойдзинадæн республикæйы Сæргълæууæг **Сергей Меньяло**. Йæ хуыдымæ гæсгæ, ансамбл кад кæны ирон адæмæн, у Ирыстоны цæстæм. Дыууæ автобусы, ног костюмтæ, артисттæн æмдзарæны бынæттæ, службæйы хæдтулгæ — æппæт уыдæттæй сифтонг кодта "Алан"-ы.

Иу бинонты цард кæнынц ансамблы абоны артисттæ, рохуаты сæ нæ уадынц ветерантæ дæр. Афтæ кæй у, уымæн æвдисæн сæ архайд, 15 декабры та ногæй æрбамбырд уыдысты Ирон театры сценæйы, цæмæй сæ аивадæй барухс кæной, кафтæн стыр аргъ чи кæны, уыдонны зæрдæтæ. Театры сценæйы юбилейон изæры кафдысты ансамблтæ "Лезгинкæ", "Нальмæс", "Вайнах", стæй Абхазы, Цæцæны, Кæсæджы, Балхъары, Мæхъæлы, Ростовы, Краснодары æмæ Хъæрсæйы паддзахадон адæмон кафтыты ансамблтæ. Кадджын юбилейон мадзалы архайдысты нæ республикæйы æрыгон курдиаттæ дæр — ансамблтæ "Дети гор" æмæ "Маленький джигит".

Кафты дæсныты аивдзинады бæрæгбонны нысан у, чи æрбацæуа, уыдонны зæрдæтæ аивады бæрзæндæмæ сисын æмæ сæ уæлмонц аивадæй уыдонны удтæ асыгъдæг кæнын.

**ХУЫБИАТЫ Ларисæ**



Рахизæрыгæй ансамбл "Алан"-ы бындураварджытæй иу — КОКОЙТЫ Тæтæрхъан



Дауыт, Барахъты Юри, Калоты Георги, Магкæты Юри, Къубалты Эльбрус, Тедеты Руслан.

Хорз цæстæй каст æмæ кæсы республикæйы разамынд нæ адæмон кафтыты ансамблмæ, йæ рæстæджы сæ арах бæрæг кодта Хъæбæлоты Билар. Уыцы заман куыстой, ныр Маринæга театр кæм ис, уыцы агъуысты. Билар стыр

пуйæ. Мæнæ сæм ныр бакæс, уæд тынг аив вæййынц. Кусæм хъæуыты, районы, "Росконцерт" нæ ахоны Уæрæсæйы алы рæттæм гастролты. Уыдыстæм Мæскуыйы, Уралы, Монголы. Монголы зоньнц æмæ уарзынц Ирыстоны, фыццагдыдæр, Плиты Иссæ Ирыстонæй кæй у, уый тыххæй. Сæвæрдтой йын цыртдзæвæн, йæ номыл аразынц скъола

мыхатты кафт кæныс, уый куы æнкъарай, уæд кафт нывлы рауадызæн. Колледж каст чи фæцис, кафынц ахуыр чи кодта, уыдонæн æнцон вæййы, хорреограф фæвдисы кафт, æмæ йæ уайтагъд ацахсынц. Афтæ, æрæджы сæ репертуары фæзындысты ног кафтытæ — "Калинка", "Венгриаг", "Цæцæйнаг" æмæ "Зилгæ кафт". Æнхæл куыд нæ уы-



æвæрæн бахаста ансамблæн аккаг уавæртæ скæнынмæ, хорз æмбæрæстæ, "Алан" Ирыстоны цæстæм кæй у, Уæвгæ, уый алы адæймаг дæр зыдта, уарзтой æмæ йæ уарзынц ныр дæр.

— 1968 азы мæ райстой ансамблмæ, мæ цинагнал нæл уыд кæрон, — йæ мысинæгтæ дзуры Зелим. — Фырцинæй проспектамæ ратахтæн, дæлæмæ ацæуын, уæлæмæ ссæ-

дæр. Бирæ сывæллæттæ рацыд нæ размæ, йæ цыртдзæвæнынц сæвæрдта дидинджытæ. Зоньнц Ирыстоны, æмæ ма нын нæ концерт дæр куы фæдтой, уæд бынтондæр атадысты сæ зæрдæтæ. Хорз адæм сты монголтæ, бирæ нæ уарзынц. Йæ рæстæджы нæ фыдæлты иу хай — алантæ, уым баззæдысты цæргæйæ, — йæ ныхас дарддæр хæццæ кæны Зелим.

Спортивон фидиуэг



Аивадон гимнастикæ

Аив рауад сæ фезмæлд

Дзæуджыхъæуы дыууæ боны цыдысты гом республикон турниры ерыстæ аивадон гимнастикæйæ æвзонг чызджыты хъæн.

райстой зæрдылдарæн "Хрусталон миты тыйфыл"-ы лæвæрттæ. Ерысты сæйраг тæр-

фæлтæртæн æмæ йæ хонгæ дæр скодтам "Хрусталон миты тыйфыл"-ы лæвæрттæ. Ахæм турнир тинг хъæуы не 'взонг хъомылгæнинæгтæ. Уый сæ разæнгард кæны дарддæр дæр æнæзæивæгæй куысыл. Нæ турнир хъæугæ кæй у, уый загътой нæ уазджытæ. Тинг бузныгæй нæ баззадисты, Воронеж, Новороссийск æмæ нæм Кæсæг-Балхъары Республикæйæ чи ссыды, уыцы уазджытæ. Иууылдæр загътой, ногæй та нæм кæй ссæудзысты.



лæвæрд æрцыдысты хæрзиуджытæ, фæлæ иннæ чызджытæ дæр æнæ лæвар нæ баззадисты. Æппæт спортсменкæтæ дæр хонгæнæг Гуыдиаты Юлианнæ ерысты тыххæй загъта: "Нæ турнир Ног азы размæ сæрмагондæй сарæзтам не 'ппæты кæстæр

Ирыстойнаг чызджытæй уæлдай турниры архайдтой Новороссийск, Воронеж, Прохладный æмæ Налчычы минæвæрттæ. Тынг зæрдæмæдзæугæ рауад турнир гом кæныны мадзал. Æвзонг спортсменкæтæ æмæ турниры уазджытæн зæрдиаг арфæтæ ракодтой: РЦИ-Аланийы аивадон гимнастикæйы федерацийы президент **Хабыцты Ларисæ** æмæ ерысты сæйраг тæрхонгæнæг **Гуыдиаты Юлианнæ**. Æвзонг спортсментæн ма хъæлдзæг арфæтæ ракодтой сæ уарзон аргъæутты хъайтарæ — Шапокляк æмæ Чебурашкæ.

Ерысты архайдтой 5-14-аздзыд 200 чызджы. Сæ кармæ гæсгæ, алы азты гуырд гимнастикæтæ ерыс кодтой хицæнтæй. Æвзонг гимнастикæтæ сæ зæрдиаг архайдæй бахъæлдзæг кодтой, залы сæм æдзынæгæй чи касти, уыцы спортуардзджыты. Турниры алы кары дæр, цы чызджытæ ерыс кодтой, уым бæрæггонд чыдысты призон бынæттæ бацахсджытæ. Уыдонæн

Æхсызгон цау

Джек Лондон иронау "сдзырдта"

Рухс федта Цæгат Ирыстоны хъуыстгонд журналист БУТАТЫ-ХЕС-ТАНТЫ Победæйы артыккаг чыныг. Бакæсан дзы ис, автор ирон æвзагæ кæй ратæлмац кодта, уыцы дунеон литературæйы классикты уацмыстæ.

Джек Лондоны радзырдтæ: "Фыдæлты сидт", "Цардмæ уарзондзинад", "Мексикæйаг" æмæ "Сылгоймаджы лæгдзинад", Эрнест Хемингуэйы "Зæронд лæг æмæ денджыз", стæй Проспер Меримейы "Маттео Фальконе". Победæйы фыццаг чыныг "Курдиаты рухс" уагд æрцæд 2016 азы, дыккаг — "Лæджы фæд а зæххыл" та 2023 азы фæззæджы. Бутаты-Хес-танты Победæ райгуырд 1945 азы 9 майы. Цæгат Ирыстоны паддзахадон педагогон институт (ЦИПУ) каст куы фæцис, уæд кусын райдыдта газет "Рæстдзинад"-ы, 1979 азы та — Цæгат Ирыстоны радиойы. Уым куыста 40 азы бæрц, 2017 азы рацæд пенсимæ.

ХУЫТЫГАТЫ Тамарæ

Аудынад

Æххуыс — æфсæддонтæн

Дзæуджыхъæуы цæраг ГУÆЦÆЛТЫ Венерæмæ цы хорз хъæшæрис фæзынд, уымæ гæсгæ сæрмагонд æфсæддон операцийы архайджытæн æрвиты хойраджы продуктæ — йæхи конд цæхджынтæ, варенатæ, стæй дыргытæ æмæ халсарта.

— Мæ зæрды ис бынатмæ ацæуын æмæ уым хæрæндон байгом кæнын. Мæхицæн кусын уæлдæрæс дæр æрцæттæ кодтон. Ме 'нæниздзинадмæ гæсгæ, бафæстиат дæн, æндæр раддæр ацæуын, — зæгъы Венерæ. — Ницы мæ баурæдтаид, мæ азтæ дæр! Куыстхъом дæн нырма! Хæрм хæринаг сын уæддæр кæндзынæн, зоннын цæфтæ бæттын дæр.

Æфсæддонтæн бархионы æххуыс фыццаг хатт нæ кæны Венерæ. Зæрдæрисгæйæ æрымысы, 1992 азы нæ сыхæг республикæимæ бæццæгæ куы райдыдтой, уæддæр алывæрсгæ æххуыс кодта. Советон райæххæсткомы байгом кодта хæрæндон, хæрм хæринаг ласта æфсæддонтæн. Куыста нæ республикæйы Национ ахастдзинæдты министри хæдывæгæй, йæ иузæрдон фæллойы тыххæй йæ скарæхджын кодтой майдан "Ирыстоны намысæн"-æн. Пенсимæ куы рацæдис, уæд фæрынчын, операцийы фæстæ иу афæдз йæхи дзæбæх кодта. Ныр Венерæимæ йæ сæйраг нысан у, зын уавæрты цы æфсæддонтæ ис, уыдонны зæрдæтæ бархæ кæнын, æфсæды хæринæгтимæ цы нæй, ахæм хæрæд хæринæгтæ сын æмбард кæнын. Хæсæв ыл хуыссæг нæ хæццы, уыцы мæтæй.

— Фыдбæстæйы Стыр хæсты рæстæг-иу хъæуытæ тохы быдырма иу лæг куы цыд, уæддæр æй фæндæраст кодтой æппæт хъæубæстæйæ, иууылдæр-иу æххуыс кодтой, — зæгъы сылгоймаг. — Куыд улæфон æз æнæмæтæй, кæд уыцы æфсæддон хæххæны маен, мæ хæстæджы, ме 'рдхорды сабыр цард?

ЦÆГÆРАТЫ Жаннæ

Æхсызгон цау

Джиоты Христофоры кадæн

Ирон адамы удварны рæзты йæ рухс, кæрдæг зонд æмæ фарыхæссæг архайдæй æнæрынонæй чи куыста, нæ культурæйы историы йæ ном зæрин дамгæтæй фыст кæмæн æрцъд, уыцы рæзгæды лæгтæй у Джиоты Христофор (Пора). Нæ дзыллæйæн уарзон у йæ ном, фыццаджыдæр, куыд чырыстон динæ ахуырад паракхатæнæг, ахуырадон ардзæстæгты бындурæвæргæ æмæ номдзыд поэт Хетæгкаты Къостайы "æмдзæвгæты чыныг "Ирон фæндыр"-ы цензор. Алы аз йæ райгуырды æххæст кæны 150 азы.



ПОРА ДЖИОЕВ

вид, Хъуысаты Игор, Хъарданы Тимур, Би-гуылаты Иринæ. Нинонын ныридæгæн фенæн ис телеканал "Осетия-Ирыстон"-ы сайты. Йæ презентаци саразыныл бацархайдтой Джиоты мыггаджы советы уæнгтæ æмæ Национ наукон библиотекæйы куджытæ. Номдзыд рухстауæджы цард æмæ бирæвæрсгæ рухстауæн архайды тыххæй фыст æрцъд чыныг "Пора Джиоев". Йæ автор зынгонд историк Би-гуылаты Иринæ. Фыццаг хатт монографи мыхуыры рацъд 1999 азы. Цыбыр рæстæгмæ йын чингуыты дуканыты тæрхæджытыл ссарæн нæл уыд. Æрæдзжы та ацы мидисджын монографи рухс федта Джиоты мыггаджы фонды æххæйæ æххуысы руаджы. Презентациямæ æрбацæуджытæн æй уыд балхæныны фадат дæр.

кон-иртасæн институтты. Сæйрагдæр та йæ видеорæмæг ист цыд Хуссар Ирыстоны Христофоры райгуыруæн Дзауы район, Цхинвал, Дзæуджыхъæу æмæ Дигорайы. Кинонын сисыныл автор куыста иу мæйæ фылдæр. Йæ автор Христофоры рухстауæн архайд æмæ Хетæгкаты Къостайы чыныг "Ирон фæндыр"-ы рацъдмæ бар кæй дары, уый тыххæй документалон æрмæг ссарыныл архайдта Цæгат æмæ Хуссар Ирыстоны паддзахадон архивы, библиотекæты, бæстæзонæн æмæ Хетæгкаты Къостайы номыл ирон литературæйы музейы, нау-

Уыцы юбилейон мысæн бонмæ национ телеуынадынад "Осетия-Ирыстон"-ы равдыстыты автор æмæ амонæг, РЦИ-Аланийы адамон артисткæ Сечыныаты Альбинæ систа документалон кинонын "Цензор æмæ патриот". Лæмбынæг дзы равдысты Христофоры цард æмæ рухстауæн архайд, йæ зæрдæйы ахаст дуджы цаутæм æмæ йæ зæрдæг архайд нæ дзыллæйы монон культурæйы рæзтыл. Кинонынæн æрæдзжы презентаци уыд Национ наукон библиотекæйы. Йæ фенынмæ æрбашыдысты æмæ Альбинæйæн зæр-

диаг арфæтæ ракодтой нæ республикæйы зонад, дин æмæ культурæйы куджытæ, музейтæ, рауагъдæттæ æмæ Джиоты мыггаджы минæвæрттæ. Кинонын сисыныл автор куыста иу мæйæ фылдæр. Йæ автор Христофоры рухстауæн архайд æмæ Хетæгкаты Къостайы чыныг "Ирон фæндыр"-ы рацъдмæ бар кæй дары, уый тыххæй документалон æрмæг ссарыныл архайдта Цæгат æмæ Хуссар Ирыстоны паддзахадон архивы, библиотекæты, бæстæзонæн æмæ Хетæгкаты Къостайы номыл ирон литературæйы музейы, нау-

Гвардийы сержант

(Райдайæн 2 фарсыл) 1944 азы апрелы-майы гвардийы сержант Æбаты Æхсарбег архайд горæттæ Керчь, Алушта, Ялта, Севастопол ссæрибар кæныны хæсты. Севастопол уæгъд хæстонæй, йæ хæстон сгухытдзинæдты тыххæй 2-æм гвардион æхсæг дивизи хорзæхджын æрцъд Суворовы 2-аг къæлхæны орденæй, 6-æм гвардион полкæн лæвард æрцъд ном "Севастополæ", æмæ хорзæхджын æрцъд Сырх Тырысайы орденæй. Уыцы хæрзиуджыты ис Æбаты Æхсарбегды бавæрд дæр, уымæн æмæ лæгдзинад, хъæбатырдзинад равдыста Сапун-хохыл хæстыты, Севастополмæ бацæуæнтты фашистыты ныффалгæрон кæныны. Уыцы карз хæстыты Æбаты Æхсарбег ногæй

бирæ кадæ гæххæттытæй. Фæлæ зæрдæйæ уыд йæ уарзон Ирыстоны, Дыгуры районы. 1958 азы æрцъдæдт Дигорæмæ æмæ кусын райдыдта Цæголы-фырты номыл совхозы, уый фæстæ та — автотранспортон куыстуаты, районы "Фæлхæсæдæс"-ы. Хæцгæ куыд кодта, кусгæ дæр артæ — зæрдæгæй, æнæхинæй, куыстæн æппæт тыхтæ, зоннындзинæдтæ дæтгæйæ. Адæмы, райгуыруæн уæзæг уарзта зæрдæгæй. Уыцы иу рæстæг архайдта æхсæнадон царды, фæсивæды патриотон æмæ интернационалон хъомылады, æфсæддон службæмæ цæттæ кæныны хъуыддæджы. Йæ куыстуарзондзинад æмæ нымдæй кадджын уыд æппæт республикæйы дæр. 1982 азы 13 майы Иры-

тоны хъæбатыр фырт йæ цардæй ахицæн. Ныгæдтой йæ Дигорайы уæлмæрдты. Уыдыс дзы тинг бирæ адæм, хыг æмæ ссыгътæ. Саударæн митинджы бирæ хæрм ныхæстæ загъд æрцъд йæ хæстон æмæ куыстадон сгухытдзинæдты тыххæй. Советон Цæдисы Хъæбатыр Æбаты Мæхæмæты фырт Æхсарбегæн Дигорайы æвæрд æрцъд цыртсуæрт, йæ ном хæссы горæты 3-æм астæуккаг школа, ахуырады уагдоны кыуыл æвæрд æрцъд номарæн фæйнæг. Ноджы ма иу номарæн фæйнæг æвæрд æрцъд, Æбаты Æхсарбег цы хæдзæры цард, уый кыуыл. Горæты уынгтæй иу хæссы йæ ном.

Æрмæг бацæттæ кодта АБАЙТЫ Эдуард

фæцæф æмæ райста контузи, фæлæ уæддæр кæронмæ сæххæст кодта йæ хæстон хæст, иннæ гвардионтæн дæнцæг уавæргæй. 1945 азы Æбаты Æхсарбег архайдта Прибалтикæйы, Польшæйы ссæрибар кæныны хæстыты. Хæцъд скæсæйнаг Пруссийы, Берлин исгæйæ. Горæт Шауляйы бынмæ тохты йæ хæстон сгухытдзинæдты тыххæй хорзæхджын æрцъд Сырх Тырысайы орденæй. Банцад хæст. 1945 азы кæрон Æбаты Æхсарбег сыздæхт Ирыстонмæ æмæ уайтагъд ахуыр кæнынмæ бацъд Дзæуджыхъæуы æфсæнвæндаджы техникуммæ. Дæс азы, 1947 азы 1957 азмæ, Æхсарбег куыста Узбекистаны æфсæнвæндаджы транспорты системæйы, хорзæхджын æрцъд

Арфæ

Заойты Бæтæхъойы фырт Мæирбег æмæ Байсонгуыртты Агуыбейы чызг Елизаветæйæн



15 декабры 55 азы æххæст кæны Заойты Мæирбег æмæ Байсонгуыртты Елизаветæйы иу-мæйаг цардыл. Уыдон цæрынц Хъæдгæроны. Схъомыл кодтой авд сывæллоны — хæрзæгъдау, адæмуарзон æмæ рæссугъд цот. Абон уыдон сæхæдæг сты хицæн бинонтæ, ис сын кæстæртæ æмæ ма уыдоны хъæбултæ дæр, сæ хуртæй бафæдæнт!

Сæ бæрæгбонны фæдыл сын сæ уарзон, зынаргъ кæстæртæ, стæй уыдоны цот зæрдиаг арфæтæ кæнынц. Хуыцау æмæ йæ сконд зæдтæй сын курдзысты бинонты амонд, æнæниздзинад æмæ бирæ азты цæргæнбон! Мах уын уæ бирæ фыдæбæтты никæд бафид дзыстæм æмæ уын зæгъæм абон "Стыр бузныг!"

Сæрбæрзонд æмæ сæрыстыр сты сæ кæстæртæй Заойты дыууæ æнгæм æмæ уарзон æмбалы Мæирбег æмæ Елизаветæ. Сæ бæрæгбонны хорз кууæджы арфæтæ Хуыцаумæ фехуысæнт! Арфæйаг бинонтæ, уæлахиз ут кæддæриддæр! Сæумæйы хурзæрины тынтæ уын уæ райдзаст куывддон хæдзæрма æйæ фæлмæн тынтæ лвасæд, цардæй уæ зæрдæтæ рухс куыд кæной, уыцы арфæтæ уæ уæнт!

Сæрбæрзонд æмæ сæрыстыр сты сæ кæстæртæй Заойты дыууæ æнгæм æмæ уарзон æмбалы Мæирбег æмæ Елизаветæ. Сæ бæрæгбонны хорз кууæджы арфæтæ Хуыцаумæ фехуысæнт! Арфæйаг бинонтæ, уæлахиз ут кæддæриддæр! Сæумæйы хурзæрины тынтæ уын уæ райдзаст куывддон хæдзæрма æйæ фæлмæн тынтæ лвасæд, цардæй уæ зæрдæтæ рухс куыд кæной, уыцы арфæтæ уæ уæнт!

Ацы зæрдиаг арфæтæ уын кæнынц, бирæ уæ чи уарзы, уыцы кæстæртæ

Фæндагон фæтк

Фыдбылызæй бахизынæн

15 декабры æмгъуыдмæ нæ республикæйы территориял цæуы профилактикон мадзал "Хæдтулгæ скъæрыны барæй кæй фæцух кодтой, кæнæ амынд бар кæмæ нæй, ахæм адæймаг".

æххæстгæнинаг куыстытæ баххæст кæныны тæрхон. Транспортон фæрæз скъæрыны бар кæмæ нæй (ахуырадон скъæрынадæй



Хæдтулгæ скъæрыны барæй кæй фæцух кодтой, амынд бар кæмæ нæй, ахæм адæймагæй "Административон барæдхæлдтыты тыххæй" фæтк гуымыры уагæй халынц æви нæ, автоинспектортæ уый бæлвырд кæнынц. Æнæ æмбæлгæ æвди-сандæраг, транспортон фæрæз чы скъæры, уыцы адæймагæй "Административон барæдхæлдтыты тыххæй" кодексы 12.7-æм статьяйæ ("Транспортон фæрæз скъæрыны бар кæмæ нæй, ахæм адæймаг транспортон фæрæз скъæры") гæсгæ бæрдзæсты административон бæрндзинад. Транспортон фæрæз скъæрыны бар кæмæ нæй, ахæм адæймаг транспортон фæрæз чы скъæры (ахуырадон скъæрынадæй фæстæмæ), науæд амынд барæй кæй фæцух кодтой, ахæм адæймагæн транспортон фæрæз чы скъæры, административон барæдхæлдтыты тыххæй" кодексы 12.7-æм статьяйæ 2-æм хаймæ гæсгæ, ахæм адæймаджы фæивар кæнынæн ис 30 мин сомæй, кæнæ йæ ахæстоны фæдæрæн ис 15 суткæйы дæргъы, науæд та йын рахæссæн ис 100-200 сахатты дæргъы æнæмæнг

фæстæмæ), науæд амынд барæй кæй фæцух кодтой, ахæм адæймагæн транспортон фæрæз чы скъæры, административон барæдхæлдтыты тыххæй" кодексы 12.7-æм статьяйæ 2-æм хаймæ гæсгæ, ахæм адæймаджы фæивар кæнынæн ис 30 мин сомæй, кæнæ йæ ахæстоны фæдæрæн ис 15 суткæйы дæргъы, науæд та йын рахæссæн ис 100-200 сахатты дæргъы æнæмæнг

РЕКЛАМА, ХЪУСЫНГÆНИНÆГТÆ

ИЗВЕЩЕНИЕ о принятии акта об утверждении результатов определения кадастровой стоимости

Министерство государственного имущества и земельных отношений Республики Северная Осетия-Алания уведомляет. В соответствии с Федеральным законом от 03. 07. 2016 № 237-ФЗ "О государственной кадастровой оценке" Постановлением Правительства Республики Северная Осетия-Алания от 07. 11. 2023 № 492 утверждены результаты государственной кадастровой оценки зданий, помещений, сооружений, объектов незавершенного строительства, машино-мест, расположенных на территории Республики Северная Осетия-Алания. Также сообщаем, что акт об утверждении результатов определения кадастровой стоимости 14. 11. 2023 опубликован на официальном интернет-портале правовой информации <http://pravo.gov.ru> по адресу: <http://publication.pravo.gov.ru/document/1500202311140003>. Постановление вступает в силу по истечении одного месяца после дня его обнародования (официального опубликования).

Ремонт стиральных машин и холодильников. Тел.: 8-988-835-55-50 (Азамат); 8-963-377-80-00 (Борис).

Номеры радхæссæг редактор — Цæгæраты Эльмирæ. Рауагъды редактор — Баскаты Эльзæ. Дизайн: 1-аг фарсæн — Халиты Изæ; 2-аг фарсæн — Рубайты Нелли; 3-аг æмæ 4-æм фарсæн — Гуыццæты Зæринæ. Корректортæ: 1-аг æмæ 2-аг фарсæн — Дзоццæты Тамарæ; 3-аг фарсæн — Таглойты Наташæ; 4-æм фарсæн — Кæлхуыты Фатимæ.

Table with contact information for Rastdina newspaper, including phone numbers, email, and website.